

የተጭበረበረ፡ እነዚህ ምስሎች የአሜሪካው ፕሬዝዳንትም እና የግብጹ ፕሬዝዳንት በቴሌቪዥን የሚመለከቱትን ትክክለኛ ፕሮግራም አያሳይም።

በትዊተር [ልጥፍ](#) ውስጥ የተካተቱት እነዚህ ምስሎች በተለያዩ ጊዜ ከተዘገቡ ዘገባዎች የተወሰዱ ሲሆን በኢትዮጵያ ከተካሄደው የአዲስ መንግሥት መስረታ በዓለ ጋር ተያያዥነት የላቸውም።

የአሜሪካው ፕሬዝዳንት ጆ ባይደን እና የግብጹ ፕሬዝዳንት አብዱልፋታህ አል ሲሲ መስከረም 24/2014 ዓ.ም የተካሄደውን የኢትዮጵያ አዲስ መንግሥት ምስረታ በዓለ ሲመት በቴሌቪዥን መስኮት እየተከታተሉ እንደሆነ አስመስሎ ለማቅረብ ሞክሯል።

ይህ የትዊተር [ልጥፍ](#) “የውጭ ዜጎች ጣልቃ ገብነት እና ተቃውሞ ቢኖርም ኢትዮጵያ አሁን መንግስት በመመስረት ላይ ትገኛለች። ውሾቹ ይጮሁሉ ግመሎቹም ይሄዳሉ !” ይላል።



ባለፈው ዓመት ሰኔ 14 በተካሄደው ምርጫ በጠቅላይ ሚኒስትር ዐቢይ አሕመድ ሊቀመንበርነት የሚመራው የብልጽግና ፓርቲ ምርጫው በተካሄደባቸው አከባቢዎች ከፍተኛ የበላይነትን በፌዴራልና በክልል ምክር ቤቶች ውስጥ ለማግኘት ችሏል። ስድስተኛውን አገራዊ ምርጫን ተከትሎ በኢትዮጵያ አዲስ መንግሥት ተመስርቷል። መስከረም 24/2014 ዓ.ም አዲሱ የኢትዮጵያ የሕዝብ ተወካዮች ምክር ቤት ሥራውን በመጀመር ጠቅላይ ሚኒስትር [ዐቢይ አሕመድን](#) ለቀጣይ አምስት ዓመታት አገሪቱን እንዲመሩ ሰይሟል። እየተካሄደ ባለው የኢትዮጵያ አዲስ መንግሥት መስረታ በዓለ ሲመት ላይ የተገኙ የአፍሪካ አገራት መሪዎች ንግግር አድርገው ለኢትዮጵያና ለጠቅላይ ሚኒስትር ዐቢይ መልካም ምኞታቸውን ገልጸዋል።

ጠቅላይ ሚኒስትር አብይ [በትግራይ](#) ኃይሎች ላይ ወታደራዊ እርምጃ ለመውሰድ መገደዳቸውን ያስታወቁት ጥቅምት 24/2013 ዓ.ም ላይ ነበር። ጠቅላይ ሚኒስትሩን ከዚህ ውሳኔ እንዲደርሱ ያደረገው ምክንያት የህወሓት ኃይሎች የአገር መከላከያ ሠራዊት አንድ አካል በሆነው የሰሜን ዕዝ ላይ ጥቃት መስንዘራቸውን ተከትሎ መሆኑን ተናግረዋል።

ልጥፉም የአሜሪካው ፕሬዝዳንት ጆ ባይደን እና የግብጹ ፕሬዝዳንት አብዱልፋታህ አል ሲሲ ኢትዮጵያ በውስጣዊ ችግሮች እና በዲፕሎማሲያዊ ተጽዕኖ ውስጥ ሆና ያካሄደችውን የአዲስ መንግሥት ምስረታ በዓለ ሲመት እየተከታተሉ እንደሆነ አስመስሎ ለማቅረብ ሞክሯል። ይሁንና የጎግል ሪቨርስ (google reverse image search) እና ቲንአይ ሪቨርስ (TinEye Reverse Image Search) የፍለጋ ውጤት እንደሚያሳዩው እነዚህ ምስሎች altered ምስሎች ናቸው።

የነዚህ ምስሎች ትክክለኛ ይዘትና ምክንያት የሚከተሉት ናቸው፡



ይህ ምስል በየካቲት 2013 ዓ.ም የአሜሪካው ፕሬዝዳንት ጆ ባይደን የናሳ እጅግ የተራቀቀ ሮቨር በማርስ ላይ ሲያርፍ በቴሌቪዥን እየተከታተሉ ያሳያል።



ይህ ምስል ፕሬዝዳንት አብዱልፋታህ አል ሲሲ በቢሯቸው ሆነው ስለ የአየር ንብረት ለውጥ በባይነ መረብ ያደረጉትን ስብሰባ ያሳያል።



ይህ ምስል በሰኔ 2008 ዓ.ም የአሜሪካው ፕሬዝዳንት ጆ ባይደን የአየርላንድን እና የኢጣሊያን ጨዋታ በቴሌቪዥኑ ሲመለከቱ ያሳያል።

አርትስ ቲቪ የአሜሪካው ፕሬዝዳንት ጆ ባይደን እና የግብጹ ፕሬዝዳንት ኡብዱልፋታህ አል ሲሲ የኢትዮጵያ አዲስ መንግሥት ምስረታ በዓለ ሲመት በቴሌቪዥን መስኮት ሲከታተሉ ለማሳየት የሞከረው የልጥፍ ምስሎች ተመልክቶ የተጭበረበረ መሆኑን አረጋግጧል።

ይህ ልጥፍ በፌስቡክ እና በተለያዩ የማህበራዊ ድረ ገጾች ላይ የፔሳፔክ የእውነታ መርማሪዎች በተከታታይ የሚያደርጉት የመረጃ ማረጋገጥ እና የተሳሳተ መረጃን የማጋለጥ ተግባር አካል ነው።

እንደ ፔሳፔክ ያሉ ገለልተኛ ሰነደኛ ወገን የእውነት መርማሪ ድርጅቶች [ከፌስቡክ እና የማህበራዊ ድረ ገጾች ጋር በመጣመር](#) የሃሰት ዜናን መለየት እንዲያስችል ይሰራሉ። ይህን የምናደርገውም በየማህበራዊ ድረ ገጾች ላይ የሚመለከቱት ልጥፍ/ መረጃ መነሻቸውን በማያያዝ እና ጠለቅ ያለ ዕይታ እንዲኖርም በማድረግ ነው።

በፌስ ቡክ ላይ የሐሰተኛ መረጃ ወይም የተጭበረበረ የመሰልዎ አጋጣሚ አለ? እንግዲያውስ [በእዚህ መንገድ ጥቆማ መስጠት ይችላሉ](#)። እንዲሁም [ይህን](#) ተጨማሪ ኢንፎርሜሽን በመጠቀም አጠራጣሪ መልዕክቶችን ለመለየት [የፔሳፔክ መንገዶችን](#) ማየት ይችላሉ።



ይህ የእውነታ ምርመራ በፕላፕሌክ የእውነት መርማሪ ረደኤት አበራ ተጽፎ በፕላፕሌክ ም/አዘጋጅ ኤደን ብርሃኔ አርትኦት የቀረበ ነው።

አንቀጽ ለህትመት እንዲበቃ ያረጋገጠው ደግሞ የፕላፕሌክ ም/አዘጋጅ [ኤፍክ ናይርኪ](#) ነው።



ፕላፕሌክ የምስራቅ አፍሪካ ቀዳሚ የፋይናንስ መረጃ መርማሪ ተቋም ነው ። [ካትሪን ጊፔሩ](#) እና [ጀስቲን አርንሰቴን](#) በተባሉ ሰዎች የተመሰረተ እንዲሁም በአህጉሪቱ ትልቁ የሲቪክ ቴክኖሎጂ እና የጋዜጠኝነት መረጃ ቋት አቅራቢ [በኮድ አፍሪካ](#) የተገነባ ነው።
እንደ ጤና ፡ የገጠር ልማት እና የንጹህ ውሃ አቅርቦት በመሳሰሉ መስኮች ዘላቂ ልማትን ለማረጋገጥ ከመንግስት የሚጠበቁ አቅርቦቶች ላይ የተጨባጩን ዓለም እይታችንን ሊቀርጹ የሚችሉ በይፋ በሚሰራጩ የፋይናንስ መረጃዎችን ዙርያ ህብረተሰቡ እውነተኛ መረጃን ማገናዘብ እንዲችል ለማገዝ የሚያስችል ድጋፍ ይሰጣል። [ፕላፕሌክ](#) ሚዲያዎች የሚያቀርቡትን ጥንቅርም ይፈትናል። የበለጠ መረጃ ለማግኘት pesacheck.org ይጎብኙ።



[Follow Us](#)





[Like Us](#)



[Email Us](#)

ፔላቸክ [ኮድ ፎር አፍሪካ ከዶፕሌላ አካዳሚያ](#) ባገኘው ድጋፍ እና ከሌሎች የአፍሪካ ሚዲያዎች እንዲሁም የሲቪክ ተቋማት ጋር በመተባበር [ኢኖቬት አፍሪካ ፈንድ](#) በሚለው መስመሩ የሚያቀርበው እንቅስቃሴ ነው።